

# बयान को गलत तरीके से प्रस्तुत किया

## लाड़ली बहना योजना को लेकर मंत्री विजय शाह के बयान पर विवाद, शाम को दी सफाई

रूपए दे रही सरकार इसलिए सीएम को सम्मान देना चाहिए

मंत्री के शब्दों को लेकर सियासी हलचल तेज

रतलाम, 14 दिसंबर. जिले के प्रभारी मंत्री डॉ. विजय शाह द्वारा लाड़ली बहना योजना को लेकर दिए गए बयान पर विवाद खड़ा हो गया है. रतलाम में आयोजित जिला विकास सलाहकार समिति की बैठक के दौरान मंत्री के शब्दों को लेकर सियासी और प्रशासनिक हलकों में चर्चा तेज हो गई. बैठक के दौरान मंत्री डॉ.

विजय शाह ने महिला एवं बाल विकास विभाग के अधिकारी से जिले में लाड़ली बहनों की संख्या की जानकारी ली. अधिकारी ने बताया कि जिले में लगभग ढाई लाख लाड़ली बहनें हैं. इस पर मंत्री ने कहा कि मुख्यमंत्री को दो वर्ष पूरे होने पर कम से कम 50 हजार लाड़ली बहनों को सम्मान कार्यक्रम में आना चाहिए.

उन्होंने कहा कि सरकार करोड़ों रुपये लाड़ली बहना योजना के तहत दे रही है, ऐसे में मुख्यमंत्री का सम्मान करना भी चाहिए. मंत्री ने यह भी कहा कि जो बहनें कार्यक्रम में नहीं आएंगी, उनकी जांच पेंडिंग की जा सकती है और जो आएंगी, उन्हें अतिरिक्त लाभ देने पर विचार किया जा सकता है. मंत्री के इन शब्दों को दबाव और धमकी के रूप में देखा गया, जिससे विवाद गहरा गया. विवाद बढ़ने के बाद शाम को



है और जो आएंगी, उन्हें अतिरिक्त लाभ देने पर विचार किया जा सकता है. मंत्री के इन शब्दों को दबाव और धमकी के रूप में देखा गया, जिससे विवाद गहरा गया. विवाद बढ़ने के बाद शाम को

### प्रभारी मंत्री ने विकास कार्यों की समीक्षा की

बैठक में प्रभारी मंत्री ने जिले के विकास कार्यों की समीक्षा की. उन्होंने कृषि क्षेत्र के विकास के लिए सोलर पंप ऊर्जाकरण योजना सहित अन्य योजनाओं पर विस्तृत कार्ययोजना बनाने के निर्देश दिए. साथ ही कहा कि जिले के विकास से जुड़ी कोई भी योजना भोपाल स्तर पर लंबित हो तो तत्काल अग्रगत कराया जाए. उन्होंने जिला विकास सलाहकार समिति की वर्ष में कम से कम तीन बैठकें आयोजित करने और सदस्यों के सुझावों को अमल में लाने के निर्देश भी दिए.

मंत्री डॉ. विजय शाह की ओर से जनसंपर्क विभाग के माध्यम से स्पष्टीकरण जारी किया गया. मंत्री ने कहा कि उनके बयान को गलत तरीके से प्रस्तुत किया जा रहा है. उन्होंने स्पष्ट किया कि उनकी चर्चा केवल अपात्र बहनों को लेकर थी.

रतलाम भ्रमण के दौरान उन्हें जानकारी मिली थी कि कुछ अपात्र महिलाएं भी योजना का लाभ ले रही हैं, जिससे पात्र लाभार्थियों में नाराजगी है. इसी संदर्भ में अधिकारियों से बातचीत की गई थी.



## केंद्रीय मंत्री शाह से सीएम ने की मुलाकात

भोपाल, 14 दिसंबर. मुख्यमंत्री डॉ. मोहन यादव ने रविवार को नई दिल्ली में केंद्रीय गृह एवं सहकारिता मंत्री शाह से उनके निवास पर मुलाकात की और पूर्व प्रधानमंत्री स्व. अटल बिहारी वाजपेयी की 101वीं जयंती पर ग्वालियर में आयोजित

कल्याणकारी कार्यक्रम में शामिल होने का आमंत्रण दिया. केंद्रीय गृह एवं सहकारिता मंत्री शाह ने आमंत्रण स्वीकार किया और आगामी 25 दिसंबर को ग्वालियर आने का आश्वासन दिया. मुख्यमंत्री डॉ. यादव ने कहा कि पूर्व प्रधानमंत्री स्व. अटल बिहारी

वाजपेयी मध्यप्रदेश का गौरव थे, उनके द्वारा किए गए कार्यों और अद्वितीय योगदान को कोई भूला नहीं सकता. वे सदा अमर रहेंगे. स्व. वाजपेयी की 101वीं जयंती पर ग्वालियर में उनकी याद में राज्य सरकार द्वारा कई कल्याणकारी कार्यक्रम आयोजित किए जाएंगे.

### एक नजर में

किसान की ट्रैक्टर-ट्रॉली पलटने से मौत, दो घायल शिवपुरी. मध्यप्रदेश में शिवपुरी जिले के नरवर थाना क्षेत्र अंतर्गत 14 महादेव मंदिर के पास खाद लेकर आ रहे किसान की ट्रैक्टर-ट्रॉली पलटने से शनिवार शाम मौत हो गई, जबकि उसके दो साथी घायल हो गए. पुलिस सूत्रों के अनुसार मृतक की पहचान राजकुमार कुशवाहा (22) के रूप में हुई है. हादसे में उसके साथी केशव कुशवाहा (26) और विनीत यादव (19) घायल हुए हैं, जिन्हें उपचार के लिए नरवर के स्वास्थ्य केंद्र में भर्ती कराया गया है. सूत्रों ने बताया कि तीनों नरवर विकासखंड से उर्वरक लेकर ट्रैक्टर-ट्रॉली से अपने गांव सरखंडपुर लौट रहे थे.

झोपड़ी में आग लगने से 4 माह का मासूम जिंदा जला दमोह. जिले के देहात थाना क्षेत्र अंतर्गत ग्राम बांसातारखेड़ा के विधयाऊ टोला में खेत में बनी झोपड़ी में आग लगने से चार माह के मासूम की जिंदा जलाने से मौत हो गई. घटना की सूचना मिलते ही पुलिस मौके पर पहुंची और मामले की जांच शुरू कर दी गई. पुलिस अधीक्षक पांडेय के अनुसार सागर नाका चौकी अंतर्गत बांसातारखेड़ा निवासी जितेंद्र गौड़ गांव के शैलेन्द्र तिवारी के खेत में सिंचाई का ठेका लिए हुए था. वह खेत में टपफिरा बनाकर अपने परिवार के साथ रह रहा था. शनिवार रात जितेंद्र अपनी पत्नी धनाबाई के साथ खेत में पानी दे रहा था, जबकि चार माह का बेटा निशांत झोपड़ी में सो रहा था.

## शराब के नशे में धुत शिक्षक को कलेक्टर ने किया सर्पेंड

उमरिया, 14 दिसंबर. बीते दिनों एक शिक्षक के शराब के नशे में धुत होकर स्कूल पहुंचने के बाद काफी बवाल मचा था, वहीं यह खबर अखबारों और न्यूज चैनलों की सुर्खियां भी बनी हुई थी. इसके बाद जिले के कलेक्टर ने मामले का संज्ञान लेते हुए शिक्षक चंद्रभान कोल को तत्काल प्रभाव से निलंबित कर दिया है.

दरअसल शिक्षक चंद्रभान कोल मानपुर के करौंदी टोला शासकीय प्राथमिक स्कूल में पदस्थ हैं. लेकिन जब बच्चों को पढ़ाने स्कूल पहुंचा तब वह शराब के नशे में धुत था. स्कूल पहुंचने के बाद शिक्षक इस कदर नशे में चूर


था कि वह हाथ पैर भी नहीं दिला पा रहा था. स्कूल में मौजूद बच्चों ने शिक्षक की यह हरकत देखी तब उन्होंने इसकी जानकारी परिजनों को दी तब परिजनों ने शराबी शिक्षक के खिलाफ कार्यवाही की मांग की थी. इस दौरान किसी ने शराबी शिक्षक का वीडियो अपने मोबाइल कैमरे में कैद कर लिया और सोशल मीडिया में वायरल कर दिया. मामले का संज्ञान जिले के कलेक्टर ने लिया और पूरे मामले की जांच कराई गई जिसमें जात हुआ कि शिक्षक चंद्रभान कोल अक्सर शराब के नशे में ही स्कूल पहुंचता है. दोषी पाए जाने के चलते कलेक्टर ने उसे निलंबित कर दिया है.

## पश्चिमी विक्षोभ का असर- मध्यप्रदेश में बढ़ी ठंड

03 दिन फिलहाल शीतलहर का अलर्ट नहीं

4.7 डिग्री सेल्सियस पारा लुढ़का बीती रात

भोपाल, 14 दिसंबर. उत्तर भारत में सक्रिय पश्चिमी विक्षोभ के कारण हिमालयी राज्यों में लगातार बर्फबारी का दौर जारी है. इसका असर अब मध्यप्रदेश के मौसम पर भी साफ दिखाई देने लगा है. हालांकि सर्द हवाओं की



रफ्तार फिलहाल कमजोर होने के कारण प्रदेश में अगले तीन दिन तक शीतलहर का कोई अलर्ट जारी नहीं किया गया है, लेकिन राहत केवल अलर्ट तक ही सीमित

मानी जा रही है. तापमान में लगातार गिरावट दर्ज की जा रही है और रातों रातों से ज्यादा सर्द होती जा रही है. प्रदेश में इस समय सबसे ठंडा

इलाका शहडोल जिले का कल्याणपुर रिकॉर्ड किया गया है, जहां न्यूनतम तापमान 5 डिग्री सेल्सियस से नीचे बना हुआ है. बीती रात यहां पारा 4.7 डिग्री

मौसम विभाग के अनुसार उत्तर भारत की ओर दो और पश्चिमी विक्षोभ आगे बढ़ रहे हैं. इनके प्रभाव से पहाड़ी क्षेत्रों में बर्फबारी और बारिश जारी रहने की संभावना है. जब वे सिस्टम आगे धिसकेंगे, तब पहाड़ों पर जमी बर्फ पिघलेगी और उत्तर दिशा से ठंडी हवाएं मध्यप्रदेश की ओर बढ़ेंगी. इसके बाद प्रदेश में एक बार फिर कोल्ड वेव यानी शीतलहर की वापसी होने की संभावना है. पिछले 24 घंटों के दौरान प्रदेश के सभी संभागों में मौसम मुख्यतः शुष्क रहा.

सेल्सियस तक लुढ़क गया, जो पूरे प्रदेश में ठंड के बढ़ते ट्रेंड को दर्शाता है.

## रीवा-इंदौर सीधी उड़ान 22 से

भोपाल/रीवा, 14 दिसंबर. रीवा से इंदौर के लिए सीधी विमान सेवा 22 दिसंबर से शुरू होने जा रही है. इंडिगो एयरलाइन्स का विमान 22 दिसंबर को रीवा एयरपोर्ट से इंदौर के लिए पहली उड़ान भरेगा. इस नई हवाई सेवा के शुभारंभ को लेकर उप मुख्यमंत्री शुक्ल ने रीवा एयरपोर्ट पहुंचकर तैयारियों की समीक्षा की.

उप मुख्यमंत्री ने एयरपोर्ट प्रशासन और इंडिगो एयरलाइन्स के दिल्ली व मुंबई से आए अधिकारियों के साथ बैठक कर यात्री सुविधाओं, सुरक्षा व्यवस्थाओं और उड़ान संचालन से जुड़े सभी पहलुओं पर विस्तार

### विन्ध्य क्षेत्र को मिलेगी नई कनेक्टिविटी



से चर्चा की. उन्होंने अधिकारियों को निर्देश दिए कि यात्रियों को बेहतर सुविधा, सुचारु संचालन और समयबद्ध सेवाएं सुनिश्चित की जाएं. इस अवसर पर उप मुख्यमंत्री शुक्ल ने कहा कि रीवा-इंदौर हवाई सेवा विन्ध्य क्षेत्र की कनेक्टिविटी को नई दिशा देगी.

## मुख्यमंत्री ने नितिन नबीन को राष्ट्रीय कार्यकारी अध्यक्ष नियुक्त होने पर दी बधाई

भोपाल. मुख्यमंत्री डॉ. मोहन यादव ने बिहार के मंत्री नितिन नबीन को भाजपा के राष्ट्रीय कार्यकारी अध्यक्ष के रूप में नियुक्त होने पर बधाई और शुभकामनाएं दी हैं. मुख्यमंत्री डॉ. यादव ने कहा कि नबीन की अटूट निष्ठा, समर्पण, कार्यकुशलता और व्यापक अनुभव से निश्चित ही संगठन को नई ऊर्जा मिलेगी. मुख्यमंत्री डॉ. यादव ने कहा कि नबीन ने भाजपा युवा मोर्चा के राष्ट्रीय महासचिव और बिहार में प्रदेश युवा मोर्चा के प्रदेश अध्यक्ष के साथ छत्तीसगढ़ के प्रदेश प्रभारी के रूप में संगठन के हर दायित्व को पूरी निष्ठा और सफलता से निभाया है.

## मतदाता सूची पर कांग्रेस की अहम बैठक

विशेष संवाददाता भोपाल, 14 दिसंबर. देश के लोकतंत्र को और अधिक सशक्त बनाने तथा चुनावी प्रक्रिया में पूर्ण पारदर्शिता सुनिश्चित करने के उद्देश्य से कांग्रेस पार्टी ने रविवार को नई दिल्ली स्थित अपने मुख्यालय में मतदाता सूची सत्यापन को लेकर एक महत्वपूर्ण बैठक आयोजित की. बैठक को संबोधित करते हुए मध्य प्रदेश के पूर्व मुख्यमंत्री एवं कांग्रेस के वरिष्ठ नेता दिग्विजय सिंह ने मतदाता सूची सत्यापन के महत्व पर जोर दिया. उन्होंने इसकी प्रक्रिया पर विस्तार से प्रकाश डालते हुए जमीनी स्तर पर प्रभावी क्रियान्वयन के लिए एक



विस्तृत कार्ययोजना प्रस्तुत की. उन्होंने कहा कि निष्पक्ष, स्वतंत्र और पारदर्शी चुनाव लोकतंत्र की बुनियाद हैं और चुनावी प्रक्रिया में किसी भी प्रकार की लापरवाही या अनियमितता को स्वीकार नहीं किया जा सकता. इस बैठक में प्रदेश कांग्रेस

प्रभारी हरीश चौधरी, मध्य प्रदेश कांग्रेस कमेटी के अध्यक्ष जीतू पटवारी, नेता प्रतिपक्ष उमंग सिंघार, तेलंगाना प्रभारी एवं पूर्व सांसद मीनाक्षी नटराजन, राष्ट्रीय सचिव एवं मध्य प्रदेश सहप्रभारी चंदन यादव तथा उपा नय्यडू सहित कई वरिष्ठ नेता उपस्थित रहे.

## दस दिन पूर्व हुई हत्या का खुलासा, आरोपी गिरफ्तार

धार 14 दिसंबर. मध्यप्रदेश में धार जिले की बाग थाना पुलिस को बड़ी सफलता मिली है। पुलिस ने बाग थाना क्षेत्र के निर्माणाधीन सरकारी अस्पताल में 10 दिन पूर्व हुई हत्या की गुन्थी सुलझाते हुए दो आरोपियों को गिरफ्तार किया है। आरोपियों ने पुरानी रंजिश के चलते अपने ही साथी की हत्या करना स्वीकार किया है. पुलिस के अनुसार घटना 4 दिसंबर 2025 की रात करीब 9.30 बजे की है। बाग थाना क्षेत्र स्थित निर्माणाधीन सरकारी अस्पताल में मजदूरी कर रहे

भोपाल निवासी मजदूरों के बीच विवाद हुआ था। इस दौरान आरोपी सुरज ठाकुर और भोलु उर्फ विशाल भारती ने पुरानी रंजिश के चलते टाइल्स लगाने वाले मजदूर घनश्याम लोधी के साथ लात-पूंनों से मारपीट की। मारपीट में घनश्याम जमीन पर गिर गया और उसे गंभीर चोटें आईं। अगले दिन घनश्याम लोधी (52 वर्ष), निवासी मंडोरा, भोपाल बस से अपने घर पहुंचा और इलाज के लिए हर्मादिया अस्पताल में भर्ती हुआ, जहां इलाज के दौरान 10 दिसंबर 2025 को उसकी मृत्यु हो गई.

## सेल्फी ले रही महिला धुआंधार में गिरी, मौत जबलपुर. न्यू भेड़ाघाट में शादी की सालगिरह मनाने पहुंची

धुआंधार में गिर गई और उसकी मौत हो गई. रविवार को महिला का शव मिला. हादसे से परिवार की सुशियां मातम में बदल गई हैं. प्रारंभिक जांच में यह बात सामने आई कि महिला सेल्फी ले रही थी तभी उसका पैर फिसल गया और वह गिर गई थी. पुलिस के मुताबिक आशीष गर्ग विजय नगर रामेश्वर कॉलोनी में परिवार के साथ रहते हैं और आयुध निर्माणी खमरिया में जूनियर वर्क्स मैनेजर हैं. शादी की सालगिरह पर वे पत्नी के साथ न्यू भेड़ाघाट पहुंचे थे.


## 24 घंटों में दो वन्यजीवों की मौत एक में बाघ-तेंदुआ संघर्ष तो दूसरी में जहूरखुरानी की आशंका

उमरिया, 14 दिसंबर. जिले में बीते 24 घंटों के दौरान वन्य जीव संरक्षण को झकझोर देने वाली दो गंभीर घटनाएं सामने आई हैं. पहली घटना बांधवगढ़ टाइनगर रिजर्व (बीटीआर) के धमोखर वन परिक्षेत्र अंतर्गत बदरेहल बीट की है, जहां एक तीन वर्षीय नर तेंदुआ बाघ के हमले में मारा गया. वहीं दूसरी घटना चंदिया तहसील क्षेत्र के सामान्य वन मंडल इलाके में सामने आई है, जहां एक पांच वर्षीय बाघ का शव संदिग्ध हालात में मिला है. दोनों ही मामलों ने वन विभाग और वन्य



जीव विशेषज्ञों की चिंता बढ़ा दी है. बीटीआर में शनिवार को गश्ती दल को बदरेहल बीट में तेंदुए का शव दिखाई दिया. उप संचालक पीके वर्मा के अनुसार मृत नर तेंदुए की उम्र लगभग तीन वर्ष थी. उसके शरीर का बड़ा हिस्सा बाघ

द्वारा खा लिया गया था. मौके से मादा बाघ और तेंदुए के पगामार्क, समीप के पेड़ पर खरोंच तथा जमीन पर घसीटने के स्पष्ट निशान मिले हैं. इन तथ्यों से यह संकेत मिला है कि बाघ ने पेड़ पर चढ़ रहे तेंदुए को नीचे खींचकर मार डाला और बाद में उसे खा लिया. तेंदुए के नाखून, दांत और मुँह सुरक्षित पाई गई हैं, जिससे अवैध शिकार या मानव हस्तक्षेप की संभावना नगण्य मानी जा रही है. एनटीसीए के दिशा-निर्देशों के अनुसार पोस्टमार्टम के बाद तेंदुए का अंतिम संस्कार कर दिया गया है.



## 13 करोड़ के गबन का एक और आरोपी गिरफ्तार

बैतूल। जनपद पंचायत भीमपुर एवं जनपद पंचायत चिचोली में हुए 13 करोड़ रुपए के गबन मामले में पुलिस ने एक और आरोपी पंकज यादव पिता स्व. रामकिशोर यादव निवासी सेंट पॉल स्कूल के पास पलासिया इंदौर को गिरफ्तार किया है। दरअसल 19 मार्च को फरियादी इंदिरा मेहतो जिला समन्वयक अधिकारी बैतूल द्वारा स्वच्छ भारत मिशन के अंतर्गत जनपद पंचायत कार्यालय भीमपुर एवं जनपद पंचायत चिचोली में स्वच्छ भारत मिशन के अंतर्गत कुल 13 करोड़ 21 लाख 71 हजार 220 रुपये की राशि का

गबन के संबंध में एक लिखित आवेदन पत्र प्रस्तुत किया। आवेदन पर प्रथम दृष्टया अपराध धारा 420, 409, 120 (बी) भादवि 13(2) भ्रष्टाचार निवारण अधिनियम का पाया जाने से अपराध पंजीबद्ध कर विवेचना में लिया गया। विवेचना में प्रकरण के चार आरोपियों की गिरफ्तारी पूर्व में की जा चुकी थी। प्रकरण की विवेचना में जात हुआ कि 3 करोड़ 27 लाख रुपए लगभग की राशि आरोपी पंकज यादव पिता स्व. रामकिशोर यादव उम्र 35 साल निवासी लाला रामनगर सेंट पॉल स्कूल के पास पलासिया इंदौर के पास आना भी पाया गया।

### आरोपी ने हॉस्टल के लिए लोन लिया

आरोपी से पूछताछ में बताया कि उसने उक्त राशि युमैदर उर्फ दीपक रहागडाले जो पूर्व में गिरफ्तार हो चुका से प्राप्त की है, जो कुछ राशि उसने युमैदर के कहने पर राजेंद्र और उसकी पत्नी से केश प्राप्त की एवं कुछ राशि डायरेक्ट खाने में प्राप्त की है। आरोपी ने बताया कि वह इंदौर में हॉस्टल का संचालन करता है, उसके द्वारा हॉस्टल के लिए लोन लिया गया था, जिसे वह चुका नहीं पा रहा था। उसी दौरान युमैदर से उसकी पहचान गीता भवन में हुई। फिर बातचीत के दौरान उसकी पहचान युमैदर के लिए कम करने वाले राजेंद्र परिहार से हुई। तब पंकज ने लोन को चुका पाने एवं पैसे की जरूरत होने की बात बताई. तब युमैदर ने कहा कि हम तुमको पैसे दे देंगे पर जब हम बोले चुकाना पड़ेगा। आरोपी पंकज ने युमैदर के कहने पर राजेंद्र और उसकी पत्नी से 3 करोड़ 27 लाख प्राप्त किया।

### खजुराहो दिव्यांगजनों और वरिष्ठ नागरिकों का पहुंचना हुआ आसान

## कंदरिया महादेव मंदिर में हाइड्रोलिक लिफ्ट की स्थापना

भोपाल, 14 दिसंबर. भारतीय पुरातत्व सर्वेक्षण (एएसआई), जबलपुर मंडल द्वारा मध्यप्रदेश के खजुराहो स्थित पश्चिमी समूह के मंदिरों में शामिल कंदरिया महादेव मंदिर में हाइड्रोलिक लिफ्ट की स्थापना की गई है. इस पहल का मुख्य उद्देश्य दिव्यांगजनों और वरिष्ठ नागरिकों के लिए यूनेस्को विश्व धरोहर स्थल कंदरिया महादेव मंदिर तक पहुंच को आसान और सुगम बनाना है. अब ऐसे श्रद्धालु और पर्यटक, जिन्हें चलने-फिरने में कठिनाई होती है, वे बिना किसी बाधा के मंदिर के दर्शन कर सकेंगे. हाइड्रोलिक लिफ्ट के माध्यम से स्मारक परिसर में सुरक्षित और सुविधाजनक आवाजाही संभव हो सकेगी.



इस आधुनिक सुविधा का उद्घाटन मुख्यमंत्री मध्यप्रदेश मोहन यादव द्वारा किया गया. उद्घाटन अवसर पर मुख्यमंत्री ने कहा कि ऐतिहासिक और सांस्कृतिक धरोहरों को संरक्षित रखते हुए उन्हें सभी वर्गों के लिए सुलभ बनाना राज्य सरकार की प्राथमिकता है. यह कदम समावेशी विकास की दिशा में राज्य सरकार की प्रतिबद्धता को दर्शाता है. एएसआई द्वारा की गई यह पहल न केवल पर्यटकों को बढ़ावा देगी, बल्कि दिव्यांगजनों और बुजुर्गों को देश की समृद्ध सांस्कृतिक विरासत से जुड़ने का अवसर भी प्रदान करेगी. इससे खजुराहो जैसे विश्व प्रसिद्ध पर्यटन स्थल पर सुविधाओं के विकास को नई दिशा मिलेगी.